

ສາທາລະນະລັດປະຊາທິປະໄຕປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ກະຊວງປ້ອງກັນປະເທດ

ເລກທີ 185/ກປຕ

ວຽງຈັນ, ວັນທີ 15 ເດືອນ 11 ປີ 2003

ຄໍາສັ່ງ.

ເຖິງ: ບັນດາກົມໃຫຍ່, ຫ້ອງວ່າການ, ກອງພົນ, ກອງພັນໃຫຍ່, ໂຮງຮຽນ,
ໂຮງໝໍ ບັນດາບໍລິສັດ ລັດວິສາຫະກິດ ທີ່ຂຶ້ນກັບກອງທັບ. ກອງບັນຊາ
ການທະຫານແຂວງ, ກົມກອງເອກະລາດຕ່າງໆ.

ເລື່ອງ: ກະຊວງປ້ອງກັນປະເທດ ຈະບໍ່ຢັ້ງຢືນການຂໍໂກຕາໄມ້ນໍາລັດຖະບານ
ໃຫ້ບັນດາອົງການ, ກົມກອງທ້ອງຖິ່ນຕ່າງໆອີກ.

- ອີງໃສ່ທິດຊັ້ນນໍາຂອງຂັ້ນເທິງກ່ຽວກັບການຂໍໂກຕາໄມ້ຂອງບັນດາອົງການ, ກົມກອງທ້ອງ
ຖິ່ນ ແລະ ບຸກຄົນໃນໄລຍະຜ່ານມາແມ່ນມີຄວາມສັບສົນໃຫ້ລັດຖະບານ ແລະ ອຳນາດການປົກ
ຄອງທ້ອງຖິ່ນ. ເຮັດໃຫ້ລະບຽບການຄຸ້ມຄອງປ່າໄມ້ມີຄວາມຫຍຸ້ງຍາກ ອັນເນື່ອງມາຈາກການລັກ
ລອບຕັດໄມ້ຫຼາຍປ່າຢ່າງຊະຊາຍ, ມີການເຄື່ອນຍ້າຍຄ້າຂາຍໄມ້ເຖື່ອນເຊິ່ງບໍ່ສາມາດຄວບຄຸມ
ໄດ້ ແລະ ມີບາງຄັ້ງຄາວກໍ່ມີກໍາລັງທະຫານ, ລົດປ້າຍກອງທັບ ບັນທຸກໄມ້ແປຮູບໂດຍບໍ່ມີເອກະ
ສານຖືກຕ້ອງຕາມລະບຽບການປ່າໄມ້; ເຮັດໃຫ້ເຈົ້າໜ້າທີ່ຮັກສາປ່າໄມ້ມີອັນກໍ່ລະແວງສົງໄສກອງ
ທັບ. ເຊິ່ງມີຜົນສະທ້ອນເຖິງພາບພົດອັນບໍ່ດີຕໍ່ກອງທັບເຮົາ.

ເພື່ອເຮັດໃຫ້ແນວທາງນະໂຍບາຍຂອງພັກ-ລັດເຮົາວາງອອກ ກ່ຽວກັບການປົກປັກຮັກສາ,
ຄຸ້ມຄອງ ແລະ ຊຸດຄົ້ນໄມ້ຢູ່ປະເທດເຮົາໄດ້ຮັບການຈັດຕັ້ງປະຕິບັດໃຫ້ຖືກຕ້ອງຕາມລະບຽບຫຼັກ
ການ ແລະ ມີປະສິດທິຜົນດີ.

ດັ່ງນັ້ນ, ລັດຖະມົນຕີວ່າການກະຊວງປ້ອງກັນປະເທດ ອອກຄໍາສັ່ງ:

1. ຫ້າມບັນດາອົງການກົມກອງທ້ອງຖິ່ນ ແລະ ບຸກຄົນໃນທົ່ວກອງທັບສ້າງເອກະສານ
ຕ່າງໆ ເພື່ອຂໍໂກຕາໄມ້ນໍາລັດຖະບານ ໂດຍຂໍຜ່ານກະຊວງປ້ອງກັນປະເທດ ຍັງຢືນໃຫ້. ເພາະວ່າ
ໄລຍະຜ່ານມາທາງກະຊວງປ້ອງກັນປະເທດໄດ້ຍັງຢືນການຂໍໂກຕາໄມ້ ກໍ່ມີຄວາມສັບສົນ ແລະ
ຖືກຂັ້ນເທິງຕຳນິຕິຊົມ, ຜູ້ໄດ້ໄປແລ້ວກໍ່ສ້າງຄວາມຫຍຸ້ງຍາກໃຫ້ແກ່ທ້ອງຖິ່ນ, ຜູ້ບໍ່ໄດ້ກໍ່ມີການຕໍ່ວ່າ
ຫລາຍໆບັນຫາຕໍ່ການຈັດຕັ້ງ. ເຊິ່ງບໍ່ຖືກຕ້ອງຕາມແນວທາງນະໂຍບາຍຂອງພັກລັດວາງອອກ.

2. ການຂໍໂກຕາໄມ້ນຳລັດຖະບານນັ້ນຕ້ອງແມ່ນນອນໃນແຜນການ, ໂຄງການລວມຂອງ ກະຊວງປ້ອງກັນປະເທດ (100%) ບົນພື້ນຖານໄດ້ຮັບການເຫັນດີ ເປັນເອກະພາບຂອງຄະນະ ນຳກະຊວງ. (ໝາຍວ່າ: ມີແຕ່ຂັ້ນກະຊວງເທົ່ານັ້ນມີສິດສະເໜີເຖິງລັດຖະບານເພື່ອຂໍໂກຕາໄມ້ ມາປັບປຸງກໍ່ສ້າງກອງທັບ)

3. ສ່ວນກົມກອງ, ອົງການຕັ້ງຢູ່ທ້ອງຖິ່ນໃດໂດຍແມ່ນອົງການ, ກົມກອງນັ້ນເປັນຜູ້ຍັງຢືນ ໃນການຂໍໂກຕາໄມ້ນຳທ້ອງຖິ່ນນັ້ນເອງ. ໂດຍບໍ່ໃຫ້ມາຜ່ານທາງກະຊວງປ້ອງກັນປະເທດ ຍັງຢືນ ອີກ, ເພາະບໍ່ຖືກຕາມລະບຽບຫຼັກການ ແລະ ຕໍ່ໄປກະຊວງປ້ອງກັນປະເທດກໍ່ຈະບໍ່ຍັງຢືນໃຫ້ອີກ.

ເມື່ອໄດ້ຮັບຄຳສັ່ງສະບັບນີ້ແລ້ວໃຫ້ບັນດາອົງການ, ກົມກອງທ້ອງຖິ່ນຕ່າງໆ ຄົ້ນຄວ້າເຊື່ອມ ຊຶມ ແລະ ຈັດຕັ້ງປະຕິບັດຢ່າງເຂັ້ມງວດ

ລັດຖະມົນຕີວ່າການກະຊວງປ້ອງກັນປະເທດ.

